

حضرت عیسیٰ علیہ السلام کا رفع اور آمد ثانی
ابن یتیمہ کی زبانی
اور مرزا قادیانی کی کذب بیانی

بسم اللہ الرحمن الرحیم

۱۹۳۴ء کا ذکر ہے کہ موسم سرما میں ہفتہ کے روز شہر امرتسر کے مشرقی حصہ دروازہ مہاں سنگھ کے قریب جناب حاجی مولوی حکیم محمد علی صاحب حق نقشبندی کے مکان کے سامنے ایک جوان شخص (جس کی عمر ۳۶ سے کچھ زیادہ ہے۔ رنگ گورا، سر پر سفید پگڑی، پاؤں میں سیاہ سلیر، بدن پر گرم کوٹ ہے) کھڑا ہے اور بلند آواز سے کہتا ہے:

السلام علیکم! اس کے جواب میں حکیم صاحب نے فرمایا: علیکم السلام! بابو صاحب آج آپ بڑے بھاشا نظر آتے ہیں۔ کی بات ہے:

بابو حبیب اللہ! میں اپنے دفتر سے آیا ہوں۔ راستے میں میں نے ایک شخص سے سنا ہے کہ ماسٹر خیر الدین صاحب نے مرزائیت سے توبہ کی ہے اور اسلام قبول کیا ہے۔

حکیم صاحب! یہ بات سچ ہے۔ کل جمعہ کے روز نماز جمعہ کے بعد ماسٹر خیر الدین صاحب نے میرے سامنے مرزائیت سے توبہ کی: ”الحمد للہ علیٰ ذالک“

بابو حبیب اللہ! کاش کہ اس وقت مجھے ماسٹر خیر الدین صاحب ملتے تو میں ایک نئی بات اور سناتا۔ جو انہوں نے پیشتر نہ سنی ہے۔

اتفاق سے ماسٹر خیر الدین صاحب اس وقت اپنے کسی کام کے لئے حکیم صاحب کے پاس تشریف لائے۔

بابو حبیب اللہ! ماسٹر صاحب! مجھے یہ سن کر بڑی خوشی ہوئی کہ آپ نے مرزائیت کو ترک کر کے اسلام قبول کر لیا ہے۔ الحمد للہ

ماسٹر خیر الدین صاحب! میں نے کل جمعہ کے روز مسجد شیخ خیر الدین مرحوم میں ترک مرزائیت کا اعلان کر دیا ہے۔ حکیم صاحب وہاں موجود تھے۔

بابو حبیب اللہ! میں نے ایک رسالہ ”مرزا قادیانی نبی نہ“ نامی آپ کو دیا تھا۔ کیا آپ نے اس کا مطالعہ کیا ہے؟

ماسٹر خیر الدین صاحب! میں نے اس کا مطالعہ کیا ہے۔ واللہ بڑا دلچسپ اور عمدہ رسالہ ہے۔ اس میں آپ نے مرزائی لٹریچر سے ثابت کیا ہے کہ مرزا غلام احمد قادیانی نے خود اقرار کیا کہ مجھے مراق ہے۔

بابو حبیب اللہ! اب اور سنئے کہ مرزا غلام احمد قادیانی نے لکھا ہے۔ کہ ان تہیہ وفات عیسیٰ علیہ السلام کا قائل تھا۔ حالانکہ یہ سراسر جھوٹ ہے۔

ماسٹر خیر الدین صاحب! یہ کس کتاب میں ہے؟

بابو حبیب اللہ! مرزا غلام احمد قادیانی نے (کتاب البریہ ص ۱۸۸ حاشیہ) ’خزانہ ج ۱۲ ص ۲۲۱ پر لکھا ہے: ”ایسا ہی فاضل و محدث و مفسر ابن تہیہ و ابن قیم جو اپنے اپنے وقت کے امام ہیں۔ حضرت عیسیٰ علیہ السلام کی وفات کے قائل ہیں۔“

ماسٹر خیر الدین! تو کیا حافظ ابن قیم و ابن تہیہ وفات مسیح کے قائل نہ

بابو حبیب اللہ! حافظ ابن تیمیہ نے اپنی کتاب الجواب الصحيح لمن بدل دين المسيح اور زیارة القبور میں اور حافظ ابن قیم نے اپنی کتاب ہدایۃ الحیاری اور قصیدہ نونیہ میں حضرت عیسیٰ ابن مریم علیہ السلام کے رفع جسمانی (حیات) اور نزول کا اقرار کیا ہے۔

ماسٹر خیر الدین! یہ بات میں نے آج سنی ہے۔ آج سے پہلے کسی نے یہ حوالہ پیش نہیں کیا ہے۔

بابو حبیب اللہ! یہ دیکھئے میرے پاس حافظ ابن تیمیہ کی کتاب زیارة القبور (مطبوعہ اسلامیہ پریس لاہور) ہے۔ اس کے ص ۷۵ پر حضرت مسیح کا آسمان سے نازل ہونا لکھا ہے۔ ذیل میں حافظ ابن تیمیہ کے اقوال لکھے جاتے ہیں:

حوالہ نمبر ۱: ”وكان الروم اليونان وغيرهم مشركين ليعبدون الهياكل العلوية والاصنام الارضية فبعث المسيح عليه السلام رسله يدعوهم الى دين الله تعالى فذهب بعضهم في حياته في الارض وبعضهم بعد رفعه الى السماء فدعواهم الى دين الله تعالى فدخل من دخل في دين الله“

(الجواب الصحيح ج اول ص ۱۱۶ طبع مجد التجاریہ)

روم اور یونان وغیرہ میں مشرکین اشکال علویہ اور بتان زمین کو پوجتے تھے۔ پس مسیح علیہ السلام نے اپنے نائب بھیجے کہ وہ لوگوں کو دین الہی کی طرف دعوت دیتے تھے پس بعض تو حضرت مسیح علیہ السلام کی ارضی زندگی میں گئے اور بعض مسیح علیہ السلام کے آسمان پر اٹھائے جانے کے بعد گئے پس وہ لوگوں کو دین الہی کی دعوت دیتے

تھے۔ ان کی دعوت سے اللہ کے دین میں داخل ہوا۔ جس کسی نے داخل ہونا تھا۔ ﴿

حوالہ نمبر ۲: ”والمسیح الدجال يدعى الالهية ويأتى

بخوارق ولكن نفس دعواه الالهية دعوى ممتنعة فى نفسها ويرسل
الله عليه المسيح ابن مريم فيقتله ويظهر كذبه ومعه يدل على كذبه
من وجوه“ (ج ۱ ص ۱۵۰)

﴿مسیح الدجال دعویٰ خدائی کا کرے گا۔ اور خارق عادات لائے گا۔ لیکن
صرف دعویٰ خدائی اس کا نفس الامر میں محال ہے۔ اور اللہ تعالیٰ اس پر مسیح علیہ السلام
کو بھیجے گا۔ وہ دجال کو قتل کرے گا۔ اور اس کے جھوٹ افترا کو ظاہر کرے گا اور اس کے
ساتھ ایسی چیزیں ہوں گی۔ جو اس کے کذب پر دلالت کریں گی۔ کئی وجوہ سے۔﴾

حوالہ نمبر ۳: ”وثبت ايضا فى الصحيح عن النبی ﷺ

انه قال ينزل عيسى بن مريم من السماء على المنارة البيضاء شرقى
دمشق فيكسر الصليب ويقتل الخزير ويضع الجزية ويقتل مسيح
الهدى عيسى بن مريم مسيح الضلالة الاعور الدجال على بضع
عشرة خطوة من باب لد“ (ج اول ص ۱۷۷)

﴿اور صحیح میں یہ بھی ثابت ہے کہ آنحضرت ﷺ نے فرمایا کہ عیسیٰ بن
مریم آسمان سے سفید منارہ شرقی و دمشق پر اترے گا۔ پس صلیب کو توڑے گا۔ اور خزیر
کو قتل کرے گا اور جزیہ موقوف کرے گا۔ اور مسیح ہدایت عیسیٰ بن مریم مسیح
الضلالۃ کانے دجال کو باب لد سے قریب چند قدموں پر قتل کرے گا۔﴾

حوالہ نمبر ۴: ”والمسیح عليه السلام ذهب الى انطاكية

اثنان من اصحابه بعد رفعه الى السماء ولم يعزروا بثالث ولا كان

(ج ۱ ص ۲۰۹)

حبیب النجار موجوداً اذناک

ﷺ مسیح علیہ السلام کے آسمان کی طرف اٹھائے جانے کے بعد دو صحابی آپ کے انطاکیہ میں گئے اور تیسرے کے ساتھ ان کی نصرت نہیں کی گئی اور نہ اس وقت حبیب النجار موجود تھے۔

حوالہ نمبر ۵: ”وقد اخبرنا المسيح عيسى بن مريم مسيح

الهدى ينزل الى الارض على المنارة البيضاء شرقي دمشق فيقتل مسيح الضلالة“ (ج ۱ ص ۲۲۳)

ﷺ اور آنحضور ﷺ نے یقیناً خبر دی ہے کہ تحقیقاً مسیح ہدایت عیسیٰ بن مریم علیہ السلام زمین کی طرف سفید منارہ شرقی دمشق پر اترے گا۔ پس مسیح الضلالة (دجال) کو قتل کرے گا۔

حوالہ نمبر ۶: ”ويقال ان انطاكيه اول المدائن الكبار الذين

آمنو بالمسيح عليه السلام وذلك بعد رفعه الى السماء“ (ج ۱ ص ۲۸۷)

ﷺ کہا جاتا ہے کہ انطاکیہ ان بڑے شہروں میں سے پہلا شہر ہے جس کے باشندے مسیح علیہ السلام پر ایمان لائے اور یہ مسیح علیہ السلام کے آسمان پر اٹھائے جانے کے بعد تھا۔

حوالہ نمبر ۷: ”والمسلمون واهل الكتاب متفقون على

اثبات مسيحين مسيح هدى من ولد داؤد ومسيح ضلال يقول اهل الكتاب انه من ولد يوسف ومتفقون على ان مسيح الهدى سوف ياتي كماياتي مسيح الضلالته لكن المسلمون والنصارى يقولون مسيح الهدى هو عيسى بن مريم وان الله ارسله ثم ياتي مرة ثانية

لكن المسلمون يقولون انه ينزل قبل يوم القيامة فيقتل مسيح الضلالة ويكسر الصيب ويقتل الخنزير ولا يبقى ديناً الا دين الاسلام ويومن به اهل الكتاب اليهود والتصارى كما قال تعالى وان من اهل الكتاب الا ليؤمنن به قبل موته والقول الصحيح الذي عليه الجمهور قبل موت المسيح وقال تعالى وانه لعلم للساعة“

(ج اول ص ۳۲۹)

مسلمان اور اہل کتاب دو سمیوں کے وجود پر متفق ہیں۔ مسیح ہدایت داؤد کی اولاد میں سے ہے اور اس پر بھی متفق ہیں کہ مسیح ہدایت عنقریب آئے گا۔ جبکہ مسیح ضلالت آئے گا۔ لیکن مسلمان اور نصاریٰ کہتے ہیں کہ مسیح ہدایت وہ حضرت عیسیٰ ابن مریم ہے کہ خدا نے اس کو رسول بنایا۔ اور وہ پھر دوبارہ آئے گا۔ اور لیکن مسلمان کہتے ہیں کہ وہ اترے گا۔ پہلے قیامت کے پس وہ مسیح ضلالت کو قتل کرے گا اور صلیب کو توڑے گا اور خنزیر کو قتل کرے گا اور کوئی دین باقی نہیں چھوڑے گا۔ سوائے دین اسلام کے اور اہل کتاب یسود اور نصاریٰ اس پر ایمان لائیں گے۔ جیسے کہ اللہ تعالیٰ فرماتا ہے: ”وان من اهل الكتاب الا ليؤمنن به قبل موته“ یعنی کوئی اہل کتاب نہیں رہے گا سب کے سب ایمان لائیں گے پہلے موت اس کی کے اور قول صحیح جس پر جمہور امت ہے وہ یہ ہے کہ موت کی ضمیر عیسیٰ علیہ السلام کی طرف ہے۔ اس کی تائید اس آیت سے ہوتی ہے: ”وانه لعلم للساعة“ یعنی وہ عیسیٰ علیہ السلام قیامت کی نشانی ہے۔

حوالہ نمبر ۸: ”ولهذا اذا انزل المسيح بن مريم في امته لم

(ج اول ص ۳۲۹)

يحكم فيهم الا بشرع محمد ﷺ“

اس لئے جب مسیح علیہ السلام آنحضرت ﷺ کی امت میں نازل ہوں

گے تو نہیں حکم کریں گے۔ مگر مطابق شریعت محمدی کے۔ ﴿

حوالہ نمبر ۹: ”قالوا قد قال الله على افواه الانبياء

المرسلين الذين تنبوا على ولادته من العذراء الطاهرة مريم وعلى جميع افعاله التي فعلها في الارض و صعوده الى السماء وهذه النبوات جميعها عنداليهود و مقرين و معترفين بها و يقرونها في كنائسهم ولم ينكروا منها كلمة واحدة فيقال هذا كله مما لا ينازع فيه المسلمون فانه لا ريب انه ولد من مريم العذراء البتول التي لم يمسه بشرقط وان الله اظهر على يديه الآيات وانه صعد الى السماء كما اخبر الله بذلك في كتابه كما تقدم ذكره“ (ج ۲ ص ۱۸۶)

﴿ کہتے ہیں کہ تحقیق اللہ تعالیٰ نے انبیاء مرسلین کی زبان پر فرمایا جنہوں نے مسیح کے پاکیزہ کنواری مریم کے شکم سے پیدا ہونے کی خبر دی تھی۔ اور تمام اس کے افعال جو زمین میں کرتا رہا۔ اور اس کا آسمان کی طرف چڑھ جانے کی خبر دی تھی۔ اور یہ خبریں تمام یہود کے پاس موجود ہیں۔ سب کو مانتے ہیں اپنے ہیکلوں میں اقرار کرتے ہیں۔ ایک کلمہ تک کا بھی انکار نہیں کرتے، پس کہا جائے گا کہ اس امر میں مسلمانوں کو بھی کوئی تنازع نہیں۔ اس میں شک نہیں کہ مسیح علیہ السلام یقیناً مریم کنواری تبارک الدنیا کے شکم سے جس کو کسی آدمی نے ہاتھ نہیں لگایا پیدا ہوئے اور اللہ تعالیٰ نے اس کے ہاتھ پر نشانات ظاہر کئے اور تحقیق وہ آسمان کی طرف چڑھ گیا۔ جیسے اللہ تعالیٰ نے اپنی کتاب میں خبر دی جیسے پہلے گزر چکا ہے۔ ﴿

حوالہ نمبر ۱۰: ”فان بنی اسرائیل کا نواقد خذلو ابسبب

تبدیلہم فلما بعث المسيح عليه السلام بالحق كان الله مع من اتبع

المسيح والمسيح نفسه لم يبق معهم بل رفع الى السماء ولكن الله
كان من اتبع بالنصر والاعانة“ (٢١٢ ص ٢٢٦)

پس تحقیق بنی اسرائیل رسوا ہو چکے تھے۔ بسبب تبدیل و تحریف کے
پس جب اللہ تعالیٰ نے مسیح علیہ السلام کو حق کے ساتھ بھیجا تو اللہ تعالیٰ ان کے ساتھ
ہوا۔ جو مسیح علیہ السلام کے پیرو ہوئے تھے اور مسیح علیہ السلام خود بھی ان کے ساتھ
نہیں رہا۔ بلکہ آسمان پر اٹھائے گئے لیکن اللہ تعالیٰ نصرت و اعانت کے ساتھ مسیح علیہ
السلام کے تابعداروں کے ساتھ تھا۔

حوالہ نمبر ۱۱: ”ثم قال وان من اهل الكتاب الاليؤمنن به
قبل موته و هذا عند اكثر العلماء معناه قبل موت المسيح وقد قيل قبل
موت اليهودي وهو ضعيف كما قيل انه قبل موت محمد ﷺ وهو
ضعف فانه لو امن به قبل الموت لنتفعه ايمانه به فان يقبل توبة العبد
مالم يغرر وان قيل المراد به الايمان الذي يكون بعد الغرغره لم يكن
في هذا فائدة فان كل احد بعد موته يؤمن بالغيب الذي كان يحجده
فلا اختصاص للمسيح به ولانه قال قبل موته ولم يقل بعد موته
ولانه لا فرق بين ايمانه بالمسيح بعد وبمحمد صلوات الله عليها
وسلامه واليهود الذي يموت يموت على اليهودية فيموت كافراً بمحمد
والمسيح عليهما الصلوة والسلام ولانه قال وان من اهل الكتاب
الاليؤمنن به قبل موته وقوله ليؤمنن به فعل مقسم عليه وهذا انما
يكون في المستقبل ندل ذالك على ان هذا الايمان بعد اخبار الله
بهذا ولو اريد قبل موت الكتابي لقال وان من اهل لكتاب الامن يؤمن
به لم يقل ليؤمنن به وايضا فانه قال وان من اهل الكتاب وهذا يعم

اليهود والنصارى فدل ذلك على ان جميع اهل الكتاب اليهود والنصارى يؤمنون المسيح قبل موت المسيح و ذلك اذ انزل آمنت اليهود والنصارى بانه رسول الله ليس كاذبا كما يقول اليهودى ولا هو الله كما تقوله النصارى“ (ج ٢ ص ٢٨٣ ٢٨٤)

﴿وان من اهل الكتاب الالیؤمنن به قبل موته﴾ اس کی تفسیر اکثر علماء نے یہ کی ہے کہ مراد قبل موتہ سے حضرت مسیح کی وفات ہے اور یہودی کی موت بھی کسی نے معنی کئے ہیں اور یہ ضعیف ہے جیسا کہ کسی نے موت محمد ﷺ بھی مراد لی ہے اور یہ اس سے بھی زیادہ ضعیف ہے کیونکہ اگر موت سے پہلے ایمان ہو تو نفع دے سکتا ہے اس لئے کہ اللہ تعالیٰ توبہ قبول کرتا ہے جب ہمہ غرہ تک نہ پہنچے اور اگر یہ کہا جائے کہ ایمان سے مراد ایمان بعد الغرہ ہے تو اس میں کوئی فائدہ نہیں۔ اس لئے کہ غرہ کے بعد ہر ایک امر جس کا وہ منکر ہے اس پر ایمان لانا ہے پس مسیح علیہ السلام کی کوئی خصوصیت نہیں۔ اور ایمان سے مراد ایمان نافع ہے اس لئے کہ اللہ تعالیٰ نے قبل موتہ فرمایا ہے نہ بعد موت اگر ایمان بعد غرہ مراد ہوتا تو بعد موتہ فرماتا۔ کیونکہ بعد موت کے ایمان بالمسیح یا بمحمد ﷺ میں کوئی فرق نہیں ہے اور یہودی یہودیت پر مرتا ہے اس لئے وہ کافر مرتا ہے مسیح اور محمد علیہ السلام سے منکر ہوتا ہے۔ اور اس آیت میں: ”لیؤمنن بہ“ مقسم علیہ ہے یعنی قسمیہ خبر دی گئی ہے اور یہ مستقبل میں ہو سکتا ہے پس ثابت ہوا کہ یہ ایمان اس خبر کے بعد ہو گا اور اگر موت کتابی مراد ہوتی تو یوں فرماتے: ”وان من اهل الكتاب الامن یؤمن بہ“ اور لیؤمنن بہ نہ فرماتے اور نیز وان من اهل الكتاب یہ لفظ عام ہے ہر ایک یہودی و نصرانی کو شامل ہے۔ پس ثابت ہوا کہ تمام اہل کتاب یہود و نصاریٰ مسیح علیہ السلام کی موت سے پیشتر مسیح علیہ السلام پر ایمان لائیں گے اور یہ جب ہو گا جب مسیح

علیہ السلام اتریں گے۔ تمام یہود و نصاریٰ ایمان لائیں گے کہ مسیح ابن مریم اللہ کا رسول ہے۔ کذاب نہیں جیسے یہودی کہتے ہیں اور نہ وہ خدا ہیں۔ جیسے نصاریٰ کہتے ہیں۔ ﴿

حوالہ نمبر ۱۲: ”والحافضة على هذا العموم أولى من ان

يدعى ان كل كتابي ليؤمنن به قبل ان يموت الكتابي فان هذا يستلزم
ايمان كل يهودى و نصرانى وهذا خلاف الواقع هولما قال وان منهم
الاليؤمنن به قبل موته ودل على ان المراد بايمانهم قبل ان يموت
هو علم انه ارید بالعموم من كان موجود احين نزوله اى لا يختلف
منهم احد عن الايمان به لا ايمان من كان منهم ميتاً وهذا كما يقال انه
لا يبقى بلداً لادخله الدجال الامكة والمدينة اى فى المدائن
الموجودة حينئذ وسبب ايمان اهل الكتاب به حثيث ظاهراً فانه يظهر
لكل احد انه رسول ماثود ليس بكذاب ولا هو رب العالمين فالله
تعالى ذكر ايمانهم به اذ انزل الى الارض فانه تعالى لما ذكر رفعه الى
الله بقوله انى متوفيك ورافعك الى هو ينزل الى الارض قبل يوم
القيامة ويموت حينئذ خبر بايمانهم به قبل موته“ (۲۸۲ ص ۲۸۲)

اس عموم کا لحاظ زیادہ مناسب ہے۔ اس دعویٰ سے کہ موتہ سے مراد
موت کتابی ہے۔ کیونکہ یہ دعویٰ ہر ایک یہودی و نصرانی کے ایمان کو مستلزم ہے اور یہ
خلاف واقع ہے۔ اس لئے کہ جب اللہ تعالیٰ نے یہ خبر دی کہ تمام اہل کتاب ایمان
لائیں گے۔ تو ثابت ہوا کہ اس عموم سے مراد عموم ان لوگوں کا ہے جو وقت نزول
موجود ہوں گے کوئی بھی ایمان لانے سے اختلاف نہیں کرے گا۔ اس عموم سے مراد
جو اہل کتاب فوت ہو چکے ہیں وہ مراد نہیں ہو سکتے۔ یہ عموم ایسا ہے جیسا کہ یہ کہا جاتا

ہے کہ: ”لا یبقی بلد الا دخله الدجال الامکة والمدینة“ پس مدائن سے مراد وہی مدائن ہو سکتے ہیں۔ جو اس وقت مدائن موجود ہوں گے اور اس وقت ہر ایک یہودی و نصرانی کے ایمان کا سبب ظاہر ہے۔ وہ یہ کہ ہر ایک کو معلوم ہو جائے گا کہ مسیح علیہ السلام رسول اللہ مکیہ تبارک اللہ ہے نہ وہ کذاب ہیں نہ وہ خدا۔ پس اللہ تعالیٰ نے اس ایمان کا ذکر فرمایا ہے۔ جو وقت نزول مسیح علیہ السلام کے ہوگا۔ کیونکہ جب اللہ تعالیٰ نے عیسیٰ کا رفع الی السماء اس آیت میں ذکر فرمایا: ”وانی متوفیک ورافعک الی“ اور مسیح علیہ السلام قیامت سے پیشتر زمین پر اتریں گے۔ اور فوت ہوں گے تو اس وقت کی خبر دی کہ سب اہل کتاب مسیح کی موت سے پیشتر ایمان لائیں گے۔

حوالہ نمبر ۱۳: ”فی الصحیحین عن النبی ﷺ قال

یوشک ان ینزل فیکم ابن مریم حکما عدلا واماما مقسطا فیکسر الصلیب ویقتل الخنزیر ویضع الجزیة وقوله تعالیٰ وما قتلوه وما صلبوه ولكن شبه لهم و ان الذین اختلفوا فیہ لفی شک منه مالهم به من علم الاتباع الظن وما قتلوه یقینا بل رفعه الله الیه وكان الله عزیزا حکیمما بیان ان الله رفعه حیا وسلمه من القتل و بین انهم یؤمنون به قبل ان یموت. وكذلك قوله (ومطهرک من الذین کفروا) ولومات لم یکن فرق بینہ و بین غیرہ الفظ التوفی فی لغة العرب معانہ الاستیفا والقبض و ذالک ثلاثة انواع احدها تو فی النوم والثانی الموت والثالث توفی الروح والیدن جمعیاً فانه بذالک خرج عن حال اهل الارض الذین یحتاجون الی الاکل والشرب واللباس ویخرج منهم الغائط والبول والمسیح علیہ السلام توفاه الله وهو

فی السماء الثانية الى ان ينزل الى الارض ليست حاله كحالة اهل الارض فی الارض فی الاكل والشرب واللباس والنوم والغائط والبول ونحو ذلك“ (ج ۲ ص ۲۸۴ تا ۲۸۵)

صحیحین میں وارد ہے کہ آنحضرت ﷺ نے فرمایا کہ قریب ہے۔ کہ ابن مریم اترے گا حاکم عادل، پیشوا، انصاف کرنے والا، صلیب کو توڑے گا، خنزیر کو قتل کرے گا، جزیہ موقوف کرے گا۔ (اور آیت قرآنی: ”وماقتلوه وما صلبوه ولكن شبه لهم وان الذين اختلفو فيه لفي شك منه ما لهم به من علم الا اتباع الظن وماقتلوه يقينا بل رفع الله اليه وكان الله عزيزاً حكيماً“) میں بیان ہے کہ اللہ تعالیٰ نے مسیح علیہ السلام کو زندہ اٹھالیا۔ اور قتل سے بچا لیا اور بیان فرمایا کہ مسیح علیہ السلام کے فوت ہونے سے پیشتر ایمان لائیں گے اور اسی طرح: ”قوله تعالى ومطهرك من الذين كفروا“ اگر عیسیٰ علیہ السلام مر چکے ہوتے تو تطہیر کا کوئی معنی نہیں ہے اس لئے کہ وفات سے تطہیر ہر ایک نبی کی ہو سکتی ہے۔ عیسیٰ علیہ السلام کی کوئی خصوصیت نہیں ہے اور لفظ توفی لغت عرب میں اس کے معنی پورا لیتا اور قبض کرنا ہے اور یہ تین طرح ہو سکتا ہے: (۱)..... قبض فی النوم (۲)..... قبض فی الموت (۳)..... قبض روح و بدن تمام پس وہ مسیح علیہ السلام اسی قبض کے سبب سے زمین کے بننے والوں کے حال کی طرح ان کا حال نہیں ہے۔ زمین میں بننے والے کھانے پینے پیشاب پاخانہ کی طرف محتاج ہیں پس مسیح علیہ السلام کا قبض (روح و بدن) دوسرے آسمان پر ہے تاکہ اس کے نازل ہونے تک اسی وجہ سے لوازمات بھریہ کی طرف محتاج نہیں ہے۔ جیسے زمین میں بننے والے محتاج ہیں۔

حوالہ نمبر ۱۴: ”واما المسلمون فامنوا بما اخبرت به الانبياء

علی وجہ وہو موافق لما اخبرہ خاتم الرسل حیث قال فی الحدیث الصحیح یوشک ان ینزل فیکم ابن مریم حکما عدلا واما ما مقسٹا فیکسر الصلیب ویقتل الخنزیر ویضع الجزیة واخبر فی الحدیث الصحیح انه اذا خرج مسیح الضلالة الاعور الکذاب نزل عیسیٰ بن مریم علی المنارة البیضا شرقی دمشق بین مہرو ذتین واضعا یدیه علی منکبى ملکین فاذا راہ الدجال انماع کما ینماع الملح فی الماء فیدرکہ فیقتلہ بالحربة عند باب لدالشرقی علی بضع عشرة خطوة منه وهذا تفسیر قوله تعالى (وان من اهل الکتاب الا لیؤمنن به قبل موته) ای یؤمن بالمسیح قبل ان یموت حین نزوله الی الارض حینئذ لا یبقی یهودی ولا نصرانی ولا یبقی دین الادیان الاسلام“ (ج ۳ ص ۳۲۵)

لیکن مسلمان صحیح طور پر اس طرح ایمان لائے جیسے کہ انبیاء علیہم السلام نے خبر دی تھی اور یہ ایمان پیغمبر علیہ السلام کے فرمان و پیشگوئی کے مطابق ہے۔ چنانچہ حدیث صحیح میں وارد ہے کہ آپ ﷺ نے فرمایا کہ قریب ہے کہ اترے گا پچھلے ہمارے ابن مریم، حاکم، عادل، پیشوا، انصاف کرنے والا۔ پس صلیب کو توڑے گا۔ خنزیر کو قتل کرے گا۔ جزیہ موقوف کرے گا اور صحیح میں ہے کہ آپ نے فرمایا کہ جس وقت مسیح دجال اور مسیح کاذب مسیح الضلالة نکلے گا تو عیسیٰ ابن مریم سفید منارہ شرقی دمشق پر اترے گا۔ درمیان دو چادر زرد رنگ کے دو فرشتوں کے کندھوں پر دونوں ہاتھ رکھنے والا ہوگا۔ پس جب مسیح علیہ السلام کو دیکھ لے گا تو جس طرح نمک پانی میں گھلتا ہے۔ اسی طرح وہ گھلتا جائے گا۔ چنانچہ مسیح علیہ السلام باب لد کے نزدیک اس کو پائے گا۔ اور بر جھی سے اس کو قتل کرے گا اور یہ تفسیر ہے قول اللہ تعالیٰ کی: ”وان من اهل

الكتاب الالیؤمنن به قبل موته “یعنی ہر ایک یہودی و نصرانی مسیح علیہ السلام کی وفات سے پہلے مسیح علیہ السلام پر ایمان لائے گا جس وقت مسیح علیہ السلام زمین پر اترے گا۔ اور اس وقت کوئی یہودی و نصرانی باقی نہیں رہے گا اور نہ کوئی دین باقی رہے گا۔ سوائے دین اسلام کے۔ ﴿

حوالہ نمبر ۱۵: ”قلت وصعود الادمی ببذنه الى السماء قد

ثبت فی امرالمسیح عیسی ابن مریم علیہ السلام فانه صعد الى السماء وسوف ينزل الى الارض وهذا مما يوافق النصارى علیہ المسلمین فانهم يقولون ان المسيح صعدالى السما ببذنه وروحه كمايقوله المسلمون ويقولون انه سوف ينزل الى الارض ایضاً كما يقوله المسلمون وكما اخبربه النبی ﷺ فی الاحادیث الصحیحةواما المسلمون وكثیر من النصارى فيقولون انه لم يصلب ولكن صعد الى السماء بلا صلب والمسلمون ومن وافقهم من النصارى يقولون انه ينزل الى الارض قبل يوم القيامة وان نزوله من اشراط الساعة كما دل على ذلك الكتاب والسنة“ (ج ۳ ص ۱۶۹، ۱۷۰)

﴿میں کتابوں آدمی کا بدن کے ساتھ چڑھ جانا تحقیق ثابت ہو چکا ہے مسیح عیسیٰ ابن مریم کے بارہ میں۔ پس وہ چڑھ گیا طرف آسمان کی اور عنقریب اترے گا طرف زمین کے اور نصاریٰ بھی مسلمانوں سے اس میں موافق ہیں۔ نصاریٰ بھی کہتے ہیں کہ بدن کے ساتھ آسمان پر چڑھ گیا جیسے مسلمان کہتے ہیں اور عنقریب زمین پر اترے گا۔ جیسے مسلمان کہتے ہیں جیسے کہ نبی کریم محمد رسول ﷺ نے احادیث صحیحہ میں خبر دی ہے لیکن مسلمان اور بہت سے عیسائی قائل ہیں کہ مسیح سولی نہیں دیئے گئے بلکہ آسمان پر بلا سولی چڑھ گئے اور مسلمان اور ان کے ہم خیال نصاریٰ قائل ہیں کہ مسیح

علیہ السلام زمین پر اترے گا۔ پہلے قیامت کے اور نزول مسیح علیہ السلام قیامت کی علامات سے ہے جیسے کہ کتاب و سنت اس پر دال ہیں۔ ﴿

حوالہ نمبر ۱۶: ”وقال لهم نبیہم لوکان موسیٰ حیثم

اتبعتموه وترکتمونی لضللتم وعیسیٰ ابن مریم علیہم السلام اذا نزل من السماء انما یحکم فیہم بکتاب ربہم وسنة نبیہم فای حاجة لهم مع هذا الی الخضر وغیره والنبی ﷺ قد اخبر ہم بنزول عیسیٰ من السماء حضوره معہ المسلمین وقال کیف تہلک امة انا اولہا وعیسیٰ فی آخرہا“ (کتاب زیارۃ القورس ص ۵)

﴿اور رسول اللہ ﷺ نے فرمایا۔ اگر موسیٰ علیہ السلام زندہ ہوتے اور تم اس کی پیروی کرتے اور مجھ کو چھوڑ دیتے تو تم گمراہ ہو جاتے اور عیسیٰ ابن مریم علیہ السلام جب اترے گا آسمان سے تو وہ مسلمانوں میں کتاب و سنت کے مطابق حکم کرے گا۔ پس کون سی اور ضرورت ہے باوجود اس کے خضر علیہ السلام وغیرہ کی طرف، حالانکہ نبی ﷺ نے مسلمانوں کو بتایا کہ عیسیٰ بن مریم آسمان سے اتریں گے اور مسلمانوں کے ساتھ شامل ہوں گے اور فرمایا کہ کیسے ہلاک ہو سکتی ہے وہ امت جس کے ابتداء میں ہوں اور آخر میں عیسیٰ علیہ السلام ہو۔﴾

نوٹ: ان ۱۶ حوالوں سے یہ بات صاف ظاہر ہے کہ حضرت شیخ الاسلام

امام ابن تیمیہؒ حضرت مسیح عیسیٰ ابن مریم علیہ السلام کی حیات جسمانی اور نزول من السماء کے قائل تھے۔ مرزا غلام احمد قادیانی کا ان کو وفات مسیح کا قائل قرار دینا سرا سر جھوٹ اور بہتان ہے: ”فاعتبروا یا اولی الابصار“

جھوٹ بولنا سخت گناہ ہے

(۱)..... ”دروغ گوئی کی زندگی جیسی کوئی لعنتی زندگی نہیں۔“

(نزل المسیح ص ۲ خزائن ج ۱۸ ص ۳۸۰)

(۲)..... ”ظاہر ہے کہ جب ایک بات میں کوئی جھوٹا ثبوت ہو جائے تو پھر

دوسری باتوں میں بھی اس پر اعتبار نہیں رہتا۔“ (چشم معرفت ص ۲۲۲ خزائن ص ۲۲۱ ج ۲۳)

(۳)..... ”جھوٹ ام الخبائث ہے۔“

(تبلیغ رسالت ج ۷ ص ۲۸ مجموعہ اشتہارات ج ۳ ص ۳۱)

(۴)..... ”جھوٹ بولنے سے مرنا بہتر ہے۔“

(تبلیغ رسالت ج ۷ ص ۳۰ مجموعہ اشتہارات ج ۳ ص ۳۳)

(۵)..... ”جھوٹے پر خدا کی لعنت..... لعنت اللہ علی الکاذبین“

(ضمیمہ براہین احمدیہ حصہ پنجم ص ۱۱۱ خزائن ج ۲۱ ص ۲۷۵)

(۶)..... ”جھوٹ بولنا مرتد ہونے سے کم نہیں۔“

(ضمیمہ تحفہ کوئٹہ ص ۱۹ احاشیہ خزائن ج ۷ ص ۵۶)

(۷)..... ”اے بے باک لوگو! جھوٹ بولنا اور گواہ کھانا ایک برادر ہے۔“

(حقیقت الوحی ص ۲۰۶ خزائن ج ۲۲ ص ۲۱۵)

(۸)..... ”جھوٹ بولنے سے بدتر دنیا میں اور کوئی بر اکام نہیں۔“

(تتمہ حقیقت الوحی ص ۲۶ خزائن ج ۲۲ ص ۳۵۹)

قادیانی مغالطہ اور اس کا جواب

حکیم خدا بخش مرزائی نے لکھا ہے :

(الف)..... امام مالکؒ کی شہادت کہ وہ کہتے ہیں حضرت عیسیٰ علیہ السلام

فوت ہو چکے ہیں۔ چنانچہ (مجمع البحار ج ۱ ص ۲۸۶) امام محمد ظاہر گجراتی لکھتے ہیں۔ یعنی اکثر کا

خیال ہے کہ عیسیٰ علیہ السلام نہیں مرے۔ لیکن مالکؒ کہتے ہیں۔ کہ وہ فوت ہو گئے

تیں: ”والاکثران عیسیٰ علیہ السلام لم یمت وقال مالک مات“

(دیکھو مجمع البحار ج ۱۰۱ مطبوعہ مطبعہ نولکشور)

(ب)..... اور جواہر الحسان فی تفسیر القرآن۔ شیخ عبدالرحمن ثعالبی مطبوعہ

مطبع الجزائر کی ج ۱ ص ۲۷۲ میں حضرت امام مالکؒ کے قول کی نسبت زیر آیت: ”انی متوفیک“ لکھا ہے: ”وقال ابن عباس ہی وفاة موت ونحوہ مالک فی العتبیۃ“ اور ابن عباس نے کہا ہے عیسیٰ علیہ السلام حقیقی موت سے وفات پا گئے ہیں۔ اور ایسا ہی امام مالکؒ نے اپنی کتاب عتبیہ نام میں فرمایا ہے کہ عیسیٰ علیہ السلام فوت ہو گئے ہیں۔

(ج)..... اور لا کمال اکمال المعلم میں جو شرح مسلم ابی عبداللہ محمد بن خلیفہ

الوشتانی المالکی کی ہے۔ اور مطبوعہ مطبع السعادیہ مصری ہے۔ اور جس کو سلطان عبدالحفیظ سلطان مغرب نے اپنے مصارف خاص سے طبع کرایا ہے۔ امام مالکؒ کے قول کی یوں تصدیق کی ہے دیکھو شرح مذکورہ ص ۲۶۵: ”وفی العتبیۃ قال مالک مات عیسیٰ ابن مریم“ عتبیہ نام کتاب میں امام مالکؒ نے لکھا ہے کہ عیسیٰ علیہ السلام ابن مریم علیہ السلام فوت ہو چکے ہیں۔

(د)..... اور مکمل اکمال الاکمال شرح صحیح مسلم میں امام ابی عبداللہ محمد بن محمد

بن یوسف انسوی الحسن نے امام مالکؒ کے قول کی تصدیق کی ہے۔ دیکھو ص ۲۶۵ بر حاشیہ کتاب مذکور الصدر: ”وفی العتبیۃ قال مالک مات عیسیٰ علیہ السلام“ اور عتبیہ میں امام مالکؒ نے لکھا ہے کہ عیسیٰ علیہ السلام فوت ہو گئے ہیں۔

ان حوالہ جات سے جو مالکی مذہب کے آئمہ کی مشہور و مستند کتب میں سے ہیں۔ صاف ظاہر ہوتا ہے کہ امام مالکؒ نے اپنی کتاب عتبیہ میں شائع کیا ہے۔ کہ حضرت عیسیٰ علیہ السلام نبی ماضی وفات پا چکے ہیں۔“

(عسل معنی حصہ اول (مطبوعہ اگست ۱۹۱۳ء مطبعہ وزیر ہند امرتسر) باب ۸ فصل ۱۶ ص ۵۱۰)

جواب

(۱)..... واضح ہو کہ حضرت امام مالکؒ کی پیدائش شریف ۹۳ھ میں ہوئی تھی اور وفات ۱۷۹ھ ہجری میں ہوئی تھی۔ کتاب مؤطا ان کی تصنیف ہے (کتابستان اللہ میں ص ۲۱۲) کتاب مؤطا میں حضرت امام مالکؒ نے کہیں نہیں لکھا ہے کہ حضرت عیسیٰ وفات پا چکے ہیں۔

(۲)..... کتاب مجمع البحار کے مصنف امام محمد گجراتیؒ کی وفات ۹۸۶ھ ہجری میں ہوئی تھی (عمل مصنف اول ص ۱۰۲) یہ حضرت امام مالکؒ کی وفات سے کئی سو برس بعد ہوا ہے۔ اس کتاب کی ج اول ص ۲۸۶ پر نہ تو حضرت امام مالکؒ کی کسی تصنیف کا حوالہ دیا گیا ہے۔ اور نہ کوئی سند لکھی گئی ہے۔

(۳)..... کتاب عتبہ حضرت امام مالکؒ نے نہیں لکھی ہے بلکہ ملک اندلس (سپین) کے فقیہ محمد بن احمد بن عبد العزیز بن عتبہ بن ابوسفیان قرطبی نے لکھی ہے۔ ان کی وفات ۲۵۵ھ میں ہوئی تھی۔ (دیکھو کتاب نسیم الریاض فی شرح شفاء القاضی عیاض ج سوم ص ۵۲۴ مطبوعہ ۱۳۲۶ھ مطبع الزہریہ مصر اور کتاب کشف انطون ج اول ص ۱۰۶، ۱۰۷)

(۴)..... مرزائی مولوی کتاب اکمال لا اکمال المعلم شرح صحیح مسلم ج اول ص ۲۶۵ کا حوالہ تو پیش کر دیتے ہیں۔ مگر ص ۲۶۶ کا ذکر نہیں کرتے۔ حالانکہ وہاں حضرت عیسیٰ کے نزول کا ذکر خیر بھی ہے۔